

स्टार्टअप को रफ्तार दे रहा एआरएसडी कॉलेज



एआरएसडी कॉलेज

◆ इसी वर्ष
कॉलेज
को नेक
की टीम ने
दिया है ए
सर्टिफिकेट

जागरण संवाददाता नई दिल्ली : दिल्ली विश्वविद्यालय का आत्माराम सनातन धर्म कॉलेज (एआरएसडी) स्टार्टअप को रफ्तार दे रहा है। युवा उद्यमियों को बढ़ावा देने के लिए कैम्पस में टेक्नोलॉजी बिजनेस इन्क्यूबेटर की स्थापना की गई है। युवाओं को सेंटर फॉर इनोवेशन एंड अंटरप्राइजरी लीडरशिप के तहत प्रशिक्षण और सहयोग दिया जा रहा है। डीयू का यह पहला कॉलेज है, जिसने यह सेंटर तैयार किया है। कॉलेज को इसी वर्ष नेशनल असेसमेंट एंड एक्रिटेशन काउंसिल ने ए सर्टिफिकेट भी दिया है। इस वर्ष जुलाई तक 44 प्रस्ताव आए थे, जिसमें 15 को सूक्ष्म, लघु एवं मध्यम उद्यम मंत्रालय को आर्थिक अनुदान देने के लिए भेजा गया है।

सेंटर के निदेशक डॉ. राजीव सिंह बताते हैं कि यहां का लाभ केवल डीयू के छात्र ही नहीं अन्य

लोग भी ले सकते हैं। मंत्रालय के सहयोग से चुने हुए प्रस्तावों को आठ लाख रुपये तक का अनुदान दिया जाता है। हमारे पास ऐसे कई छात्र आते हैं, जिनके पास अच्छे आईडिया हैं लेकिन उनका सहयोग करने वाला कोई नहीं है। उनके पास स्थान नहीं है। हम ये दोनों सुविधाएं उन्हें देते हैं। इसके लिए छात्र को पहले आवेदन करना होगा। यदि प्रस्ताव ठीक लगा तो उसे समिति के समक्ष रखा जाएगा। समिति की मंजूरी मिलने के बाद ही उस पर विचार किया जाएगा। पिछले वर्ष कई प्रस्ताव पर विचार किया गया।

प्रिंसिपल डॉ. ज्ञानतोष झा का कहना है कि कॉलेज केंद्र सरकार की स्टार्टअप इंडिया की योजना के आगे बढ़ा रहा है। नव उद्यमियों की संख्या बढ़ी है। जुलाई के बाद 35 और प्रस्ताव आए हैं, जिन पर विचार करने के लिए जनवरी में बैठक होगी।